



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கட்கிழமை 15.12.2025



வெல்லும் தமிழ்ப் பெண்கள்!

கலைஞர் மகளிர் உரிமைத் தொகைத் திட்டத்தை விரிவாக்கி உள்ளார் மாண்புமிகு முதலமைச்சர் மு.க.ஸ்டாலின் அவர்கள். இதுவரை ஒரு கோடியே 13 லட்சத்து 75 ஆயிரத்து 492 பேர் உரிமைத் தொகை பெற்று வந்தார்கள். 16 லட்சத்து 94 ஆயிரத்து 339 பேருக்கு விரிவாக்கம் செய்துள்ளார் முதலமைச்சர். இனி மொத்தம் ஒரு கோடியே 30 லட்சத்து 69 ஆயிரத்து 831 பேர் பெறும் போகிறார்கள்.

கலைஞர் மகளிர் உரிமைத் தொகைத் திட்டம் விதையாய் மாறி, 10 மாநிலங்களில் விருட்சமாக எழுந்து நிற்கிறது.

கர்நாடகாவில் கிரகலட்சுமி என்ற பெயரிலும், மத்தியப் பிரதேசத்தில் முதல்வர் லட்சுமி பெஹ்னா யோஜனா என்ற பெயரிலும், மகாராஷ்டிராவில் முதல்வர் லாட்சி பாஹின் யோஜனா எனவும், ஒடிசாவில் சுபத்ரா யோஜனா என்ற பெயரிலும், ஜார்க்கண்டில் மைய சம்மன் யோஜனா என்ற பெயரிலும், இமாச்சலப் பிரதேசத்தில் இந்திரா காந்தி பியாரி பெஹ்னா சக் சம்மன் நிதி யோஜனா என்ற பெயரிலும், சத்தீஷ்கரில் மஹ்தாரி வந்தன் யோஜனா என்ற பெயரிலும், மேற்கு வங்காளத்தில் லட்சுமி புந்தர் என்ற பெயரிலும், சிக்கிமில் சிக்கிம் ஆமா யோஜனா என்ற பெயரிலும், புதுச்சேரியில் மகளிர் உதவித் தொகை என்ற பெயரிலும், மகளிர் உரிமைத் தொகைத் திட்டம் 10 மாநிலங்களில் இன்றைக்குச் செயல்பட்டுக் கொண்டிருக்கிறது.

மகாராஷ்டிரா மாநிலத்தில் 15 லட்சம் பேரை இத்திட்டத்தில் இருந்து நீக்கினார்கள். அதுபோலத் தமிழ்நாடு யாரையும் நீக்காமல், விடுபட்டவர்களையும் சேர்த்தது. இதுதான் மாண்புமிகு முதலமைச்சர் மு.க.ஸ்டாலின் அவர்களின் சிறப்பு ஆகும்.

தமிழ்நாடு முழுவதும் 10 ஆயிரம், 'உங்களுடன் ஸ்டாலின்' முகாம்களை நடத்தி கலைஞர் மகளிர் உரிமைத் திட்டத்துக்கு விண்ணப்பங்களை கேட்டுப் பெற்றுது திராவிட மடல் அரசு. அதில் இருந்து மகளிர் தேர்வு செய்யப்பட்டுள்ளார்கள்.

இது அந்தப் பெண்களின் வாழ்வாதாரத்திற்கும் மட்டுமல்ல, அவர்களைச் சுற்றியிருக்கும் பகுதியின் பொருளாதார முன்னேற்றத்திற்கும் உதவுகிறது. குறிப்பாகக் கிராம பொருளாதாரம் இதன் மூலம் தன்னிறைவு பெறுகிறது. உதவித் தொகை பெறும் பெண்கள் அதனைத் தங்கள் தேவைகளுக்குச் செலவிடும் போது அந்தப் பணம் கடைகள் வழியாகச் சென்றடைந்து பொருளாதார வளர்ச்சிக்குப் பலன் அளிக்கிறது.

சொந்தக் காலில் பொருளாதாரத்தை உயர்த்திக் கொள்ள, மகளிர் உரிமைத் தொகை, விடியல் பயணம், சுய உதவிக்குழு, புதுமைப்பெண் போன்ற திட்டங்களைச் செயல்படுத்தி, பெண்களின் பொருளாதாரத்தை உயர்த்தி வருகிறது.

அரசின் இலவசத் திட்டங்களோடு பெண்களையும் ஒப்பிட்டு, அருவருக்கத் தக்கக் கருத்தை வெளியிட்டார் அ.தி.மு.க.வின் முன்னாள் அமைச்சர் சி.வி.சண்முகம். தமிழ்நாடு அரசு பெண்களுக்கு வழங்கும் தொகையைப் பிச்சை போடுவதாகச் சொல்லி கலைஞர் மகளிர் உரிமைத் தொகை பெறும் பெண்களை பா.ஜ.க. நடிகை குஷ்பு இழிவுபடுத்தினார். பா.ம.க.வின் சவுமியா அன்புமணி, "உங்க 1000 ரூபாய் யாருக்கு வேணும்?" எனக் கேவலமாகப் பேசினார்.

புதிதாகக் கட்சி ஆரம்பித்திருப்பவர்களும் (த.வெ.க.) மகளிர் உரிமைத் தொகையை நிறுத்த வேண்டும் எனப் பேசுகிறார்கள். ஒன்றிய நிதி அமைச்சர் நிர்மலா சீதாராமனோ அரசு வழங்கும் நிவாரணத் தொகையைக் கேலி செய்தார். "வெள்ளம் வந்தால், வீடு இடிந்து விழுந்தால் 500, 1000 எனத் தருகிறார்கள். இத்தகைய நடவடிக்கையால் நாடு முன்னேறாது. எப்போது பார்த்தாலும் இன்னொருவர் போடும் பிச்சையில் நாம் வாழத் தேவையில்லை" என்றார்.

மகளிர் உரிமைத் தொகை தங்கள் மாநிலங்களில் அமல்படுத்தும் பா.ஜ.க.வினர் கூட தமிழ்நாட்டில் அந்தத் திட்டத்தை எதிர்க்கிறார்கள். இவர்களின் குணமும் நிறமும் ஒன்றுதான். இவர்கள் ஒன்றாகக் கூட்டணி சேர்ந்து, தி.மு.க.வை எதிர்க்கவில்லை. ஒட்டுமொத்தப் பெண்களின் நலனையே அழிக்கக் கைகொத்திருக்கிறார்கள்.

மகளிர் உரிமைத் தொகை, விடியல் பயணம், புதுமைப் பெண் போன்ற பொருளாதாரத் தன்னிறைவு திட்டங்களால் பெண்கள் முன்னேறி வருகிறார்கள். அதைத்தான் 'வெல்லும் தமிழ்ப் பெண்கள்' நிகழ்ச்சி மூலமாக தமிழ்நாடு அறிந்தது. "கூலி வேலைக்குச் சென்று எனது குடும்பத்தை கவனித்து வந்தாலும் அந்தப் பணம் போதுமானதாக இல்லை. மாதம் எனக்கு ஆயிரம் ரூபாய் கிடைப்பது, பத்தாயிரத்தைப் போல இருக்கிறது. எனது எல்லாக் கஷ்டத்தையும் போக்கிய தமிழ்நாடு அரசுக்கு நன்றி" என்று கண்கலங்கச் சொன்னார் மாதவி என்ற பெண்.

ஈழத்தில் இருந்து வந்த சாரா என்ற பெண், இலங்கை மக்களுக்காக அரசு சார்பில் கட்டிக் கொடுத்த வீடுகளைப் பற்றி பெருமையாகச் சொன்னார். முதலமைச்சரை 'அப்பா' என்று விளித்தார். அதை ஒரு கைக்குட்டையில் எம்பிராய்டு செய்து எடுத்து வந்து கொடுத்த காட்சி, மாண்புமிகு முதலமைச்சருக்கு கிடைத்த நற்சாட்சி ஆகும்.

'நீங்கள் ததரியமாக முன்னேறுங்கள். உங்களை அழைத்துச் செல்ல இந்த அரசு இருக்கிறது' என்றார் நடிகை ரோகினி. **'நீதிக்கட்சி ஆட்சி முதல் பெண்கள் முன்னேற்றத்துக்கு திராவிட இயக்கம் பாடுபட்டு வருகிறது'** என்பதை நடிகர் சத்யராஜ், இயக்குநர் ஞானவேல் ஆகியோர் படடியலிட்டார்கள். **'பெண்கள் மேடையேறிப் பேசியதுதான் திராவிட இயக்கத்தின் சாதனை'** என்றார் பட்டிமன்றப் பேச்சாளர் கவிதா ஜவஹர். **'தந்தை பெரியார், அண்ணல் அம்பேத்கர், புரட்சியாளர் காரல் மார்க்ஸ் ஆகியோரின் குரலாக இருக்கிறார் நமது தோழர் மு.க.ஸ்டாலின்'** என்றார் இயக்குநர் ராஜ் முருகன்.

மகளிர் சுய உதவிக்குழு மூலமாக தனது வெற்றி நிச்சயமாகி வருவதாக மாலா என்ற பெண் படடியலிட்டுச் சொன்னார்.

'வீட்டை விட்டு வெளியே வராத நான், இன்று என் வாழ்க்கையில் முதல் தனிப் பயணத்தை சென்னையில் இருந்து தொடங்கி இருக்கிறேன். யாரின் துணையும் இல்லாமல் தனியாக வர முடிந்ததே முதலமைச்சர் ஸ்டாலின் கொண்டு வந்த திட்டங்களால்தான். இந்த விழாவில் என்னை பேச அழைத்த போது திருப்பரங்குன்றம் மலைமேல் ஏறி நின்று 'நா ஜெயிச்சுட்டேன் முருகா' என்று கத்திவிட்டு வந்தேன். எனக்கு ததரியம் தந்த முதலமைச்சருக்கு நன்றி' என்று பேசினார் சரண்யா.

தமிழ்ப் பெண்களை, வெல்லும் பெண்களாக மாற்றிய முதலமைச்சர்தான் இன்றைய முதலமைச்சர் மு.க.ஸ்டாலின்.



நேற்று (14.12.2025) தருமபுரி மாவட்டத்தில் நடைபெற்ற நிகழ்ச்சிக்கு பிறகு, திருவண்ணாமலை மாவட்டத்தில் நடைபெறவுள்ள தி.மு.க. இளைஞர் அணி மண்டல நிர்வாகிகள் சந்திப்பு நிகழ்ச்சியில் கலந்து கொள்ள செல்லும் வழியில் முதலமைச்சர் மு.க.ஸ்டாலின் அவர்களுக்கு பொதுமக்கள் உற்சாக வரவேற்பு அளித்தனர்.

திருவாவடுதுறை டி.என்.ராஜரத்தினம் கலையரங்கில் இசைவிழா! இன்று முத்தமிழ்ப் பேரவை விருதுகள்: முதல்வர் மு.க.ஸ்டாலின் வழங்கி சிறப்புரை! இயக்குநர் பி. அமிர்தம் வரவேற்புரை! ஜி.ராமானுஜம் முன்னிலை!

சென்னை, டிச.15- முத்தமிழ்ப் பேரவையின் இசை விழா - விருது வழங்கும் விழா இன்று (15.12.2025-திங்கள்) மாலை 5.30 மணிக்கு சென்னை 28, இராஜா அண்ணாமலைபுரத்தில் உள்ள திருவாவடுதுறை டி.என்.ராஜரத்தினம் கலையரங்கில் நடைபெறுகிறது.

இவ்விழாவில் முத்தமிழ்ப் பேரவைச் செயலாளர் இயக்குநர் பி.அமிர்தம் அவர்கள் வரவேற்புரை யாற்றுகிறார். முத்தமிழ்ப் பேரவைத் தலைவர் ஜி.ராமானுஜம் முன்னிலை வகிக்கிறார்.

இவ்விழாவில் கலைஞர்களுக்கு விருதுகள் வழங்கி, கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்கள் விழாச் சிறப்புரையாற்றுகிறார்.

பத்மஸ்ரீ கலைமாமணி டாக்டர் சீர்காழி கோ. சிவசிதம்பரம் நன்றி கூறுகிறார்.

முன்னதாக மாலை 4.15 மணியளவில் மங்கள இசையுடன் தொடங்கும் இவ்விழாவில் கலைமாமணி வருஷர் எஸ். என். ஆர். கிருஷ்ணமூர்த்தியும், இயல் செல்வம் முதல்வரின் சிறப்பு நாதஸ்வரமும், வடுவர் கி.தினேஷ்குமார் நாதஸ்வரமும், வி. ஸ்ரீகாந்தி - வயலினும் கலைமா மணி தஞ்சாவூர் கே. முருகபூதி - மிருதங்கமும் இசைக்கின்றனர்.

16.12.2025 அன்று மாலை 4.30

மணியளவில் நடைபெறும் இசை நிகழ்வில், நாதஸ்வர கலாநிதி கலை மாமணி கல்யாணபுரம் க.சீனிவாசன், சீ.தயாபரன், சீ.வேதகிரி ஆகியோர் சிறப்பு நாதஸ்வரமும், தவில் இசை மாமுரசு கல்யாணபுரம் க.ராஜன், கலைஞான திலகம் இஞ்சிக்குடி ரே. மணிகண்டன் ஆகியோர் சிறப்புதவினும் இசைக்கின்றனர்.

மாலை 6 மணியளவில் அஸ்வத் நாராயணன் பாட்டும், எல்.ராமகிருஷ்ணன் - வயலினும் மிருதங்கச் செல்வம், சங்கீதகலாநிதி, கலைமா மணி முனைவர் திருவாருர் பக்தவத்சலம் - மிருதங்கமும் முனைவர் டி.வி. வெங்கட சுப்ரமணியன் கடமும் இசைக்கின்றனர்.

இரவு 7.45 மணியளவில் பரதாஞ்சலி கலை இயக்குநர் கலை மாமணி திருமதி அனிதா குமாரா - மாணவிகள் பரதநாட்டிய நிகழ்ச்சி நடைபெறுகிறது.

17.12.2025 அன்று மாலை 4.30 மணியளவில் நாதஸ்வர விசாரதா சிக்கல் எஸ்.வி.உத்திராபதி,கந்தன் குடி கே.பி. முருகானந்தம், நிர்ந்தன மங்கலம் என்.ஆர்.கே.ஜயப்பன் ஆகியோரின் நாதஸ்வரமும், கலைஞான சிகரம் நீடாமங்கலம் ஏ.கே. கோவிந்தராஜன், தவில் இளம் சுடர் மணி நாகப்பட்டினம் பி.வீரமணி

கண்டன் ஆகியோரின் சிறப்பு தவினும் இசைக்கப்படுகிறது.

மாலை 6 மணியளவில் குமாரி ஹிமஜா சாம்ராஜ் - பாட்டும், சாகேத் பந்துலா - வயலினும் பழனி பாலாஜி - மிருதங்கமும், ஜி.ஹரி கிஷோர் - கடமும் வாசிக்கின்றனர்.

இரவு 7.45 மணியளவில் கலை மாமணி குரு திருமதி. முத்தரசி ரவியின் கலைக்கோயில் நாட்டியப்பள்ளி வழங்கும் 'பெண்வழி மெய்ப்பாடு' நாட்டிய நாடகம் நடைபெறுகிறது.

18.12.2025 மாலை 5.15 மணியளவில் குரு திருமதி கிருஷ்ணபிரியா ஜெயகர் - சித்ரமாயா கலைக்கூடம் மாணவிகளின் பரதநாட்டிய நிகழ்ச்சி நடைபெறுகிறது.

இரவு 7.45 மணியளவில் இதயநிதி கயல்விழி, டி.ஆர்.சாம்பசிவன் ஆகியோர் வீணையும், அனுமந்தபுரம் புவராகவன் - மிருதங்கமும், டி.வி. வெங்கட சுப்ரமணியன் கடமும் இசைக்கின்றனர்.

இரவு 8 மணிக்கு எம்.ஆர்.எம். நாடகமன்றம் வழங்கும் கண்ணகி - மதுரை எம்.ஆர்.எம்.பாலசுப்ரமணியம் குழுவின் இசை நாடகம் நடைபெறுகிறது.

இவ்விழாவில் அனைவரும் பங்கேற்று சிறப்பிக்குமாறு முத்தமிழ்ப் பேரவை அறக்கட்டளை விழா குழு வினர் கேட்டுக் கொண்டுள்ளனர்.

அரியலூர் மாவட்டத்தில்

ரூ.25.63 கோடி மதிப்பீட்டில் 11 புதிய வளர்ச்சித் திட்டப்பணிகள்!

அமைச்சர் சா.சி.சிவசங்கர் துவக்கி வைத்தார்!

அரியலூர், டிச.15- அரியலூர் மாவட்டம், குன்னம் தொகுதி மற்றும் உடையார்பாளையம் பேரூராட்சி, செந்துறை ஊராட்சி ஒன்றியத்திற்குட்பட்ட பல்வேறு கிராம ஊராட்சிகளில் ரூ.25.63 கோடி மதிப்பீட்டில் 11 புதிய வளர்ச்சித் திட்டப் பணிகளை தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் துவக்கி வைத்தார்.

இந்நிகழ்ச்சிகளில் ஜெயங்கொண்டம் சட்டமன்ற உறுப்பினர் க.சொ.க.கண்ணன் கலந்துகொண்டார்.

அரியலூர் மாவட்டத்தில் பல்வேறு வளர்ச்சித் திட்டப்பணிகளை துவக்கி வைத்த பின்னர் தமிழ்நாடு அரசு போக்குவரத்து மற்றும் மின்சாரத் துறை அமைச்சர் அவர்கள் செய்தியாளர்களிடம் தெரிவித்த தாவது:-

நெடுஞ்சாலைத்துறையின் மூலமாக குன்னம் சட்டமன்றத் தொகுதி, செந்துறை ஒன்றியத்தில் பல்வேறு புதிய சாலைகள் அமைக்கின்ற பணிகள், துவக்கி வைக்கப்பட்டது. கடந்த மழைக்காலங்களில் ஏற்பட்ட வெள்ள பெருக்கின்போது வெள்ள நீர் வடியாமல் இரண்டு கிராமங்கள் மூழ்கின்ற நிலையில் இருந்த இடத்தில் சாலைகளை வெட்டி நீரினை அகற்று கின்ற நிலை இருந்தது. அந்த இடத்தில் புதிய பாலம் அமைக்கப்பட இருக்கிறது. பொதுமக்களின் கோரிக்கையினை ஏற்று செந்துறை ஜெயங்கொண்டம் சாலையை அகலப்படுத்தும் பணி, அதே போன்று பல்வேறு சாலைகளை அகலப்படுத்துகின்ற பணி, புதிய சாலைகள் அமைக்கும் பணி, பாலம் அமைக்கும் பணி உள்ளிட்ட பல்வேறு பணிகள் இன்றையதினம் துவக்கி வைக்கப்பட்டுள்ளது என மாண்புமிகு போக்குவரத்து மற்றும் மின்சாரத்துறை அமைச்சர் அவர்கள் தெரிவித்தார்.

அதன்படி உடையார்பாளையம் பேரூராட்சியில் நெடுஞ்சாலைத் துறையின் சார்பில் ரூ.42 இலட்சம் மதிப்பீட்டில் திருச்சி சிதம்பரம் சாலை கி.மீ 76/7 - 77/9 வரை சாலை அமைக்கும்

பணியினையும், தொடர்ந்து, உடையார்பாளையை பேரூராட்சி வார்டு எண்.5ல் ரூ.19 இலட்சம் மதிப்பீட்டில் தார் சாலை அமைக்கும் பணியையும் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் துவக்கி வைத்தார்.

பெருடகளை கொண்டு, உரிய காலத்திற்குள் வினையாக முடித்தி வேண்டும் என சம்மந்தப்பட்ட அலுவலர்களுக்கு தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் அறிவுறுத்தினார்.

அதனைத்தொடர்ந்து, குழுமூர்

ஊராட்சியில் ரூ.230 இலட்சம்

மதிப்பீட்டில் பொன்பரப்பி திட்டக்

குடி சாலை கி.மீ 9/8 - 12/0 வரை

ஒரு வழித்தடத்திலிருந்து இடைவ

ழித்தடமாக அகலப்படுத்துதல்

பணியையும், தொடர்ந்து ரூ.135

இலட்சம் மதிப்பீட்டில் செந்துறை

அங்குலார் அகரம்சீகர் திருமாந்

துரை சாலை கி.மீ 7/0 - 9/4 வரை

ஒடுதளத்தின் தரத்தை மேம்பாடு

செய்தல் பணியையும், பின்னர்,

ராம்கோ சிமெண்ட் ஆலை முன்பு

ரூ.30 இலட்சம் மதிப்பீட்டில் மாத்

தூர் கோடகவிக்காடு முதல் சிலுப்

புறார் சாலை (வழி) தளவாய் தேர்

தமங்கலம் சாலை கி.மீ 1/4 ல்

பெட்டி வழிவ கல்வெட்டி திருமப்

கட்டுதல் பணியையும், அத

னைத்தொடர்ந்து சன்னாசிலுந்

ஊராட்சியில் ரூ.105 இலட்சம்



கடலூர் கிழக்கு மாவட்டம், சிதம்பரம் நகர கழகம், பாகம் எண் 155 பகுதியில், என் வாக்குச்சாவிடி வெற்றி வாக்குச்சாவிடி, தமிழ்நாடு தலைநிலையாது நிகழ்ச்சி நடைபெற்றது. வேளாண்மை உழவர் நலத்துறை அமைச்சர், மாவட்டக் கழகச் செயலாளர் எம்.ஆர்.கே. பன்னீர்செல்வம் தலைமை தாங்கி சிறப்புரையாற்றினார். நகரக் கழக செயலாளர் கே.ஆர்.செந்தில்குமார் முன்னிலை வகித்தார். வாங்கு செயலாளர் சி.எஸ்.பிரசன்னா வரவேற்புரையாற்றினார். தொகுதி பார்வையாளர் பாரிபாலன், ஆசிரியர் டி.பழனிசாமி, பொதுக்குழு உறுப்பினர்கள் ஜேம்ஸ் விஜயராகவன், கே.பி.ஆர்.பாலமுருகன், நகர துணைச் செயலாளர்கள் பாலசுப்பிரமணியன், ஆர்.இளங்கோவன், மாவட்ட பொறியாளர் அணி அப்ப.சுந்திரசேகர், நகர இளைஞரணி அமைப்பாளர் மக்கள் அருள், பி.டி.ஏ. பிரபாகரன், இளைஞரணி ஸ்ரீதர், மாவட்டப் பிரதிநிதிகள் இரா.வெங்கடேசன், வி.என்.ஆர்.கிருஷ்ணமூர்த்தி, மக்கள் உத்திராபதி, ஏ.ஆர்.சி.மணி, நகர பொருளாளர் கிழபாகுன், தகவல் தொழில்நுட்ப அணி அமைப்பாளர் ஸ்ரீதர், மாவட்ட தொண்டரணி அமைப்பாளர் ராயர், வாங்கு செயலாளர்கள் பிரசன்னா, சசிகுமார், ரமேஷ் உள்ளிட்டோர் கலந்து கொண்டனர்.